

## śivānanda lahari

kalābhyāṃ cūḍālaṅkr̥ta-śaśi kalābhyāṃ nija tapaḥ-  
 phalābhyāṃ bhakteśu prakāṭita-phalābhyāṃ bhavatu me |  
 śivābhyāṃ-astoka-tribhuvana śivābhyāṃ hṛdi punar-  
 bhavābhyāṃ ānanda sphura-danubhavābhyāṃ natiriyam || 1 ||

galantī śambho tvac-carita-saritaḥ kilbiśa-rajo  
 dalantī dhīkulyā-saraṇīśu patantī vijayatām  
 diśantī saṃsāra-bhramaṇa-paritāpa-upaśamanaṃ  
 vasantī mac-ceto-hṛdabhuvī śivānanda-laharī 2

trayī-vedyaṃ hṛdyaṃ tri-pura-haram ādyaṃ tri-nayanaṃ  
 jaṭā-bhārodāraṃ calad-uraga-hāraṃ mṛga dharam  
 mahā-devaṃ devaṃ mayi sadaya-bhāvaṃ paśu-patiṃ  
 cid-ālambaṃ sām̐baṃ śivam-ati-viḍambaṃ hṛdi bhaje 3

sahasraṃ vartante jagati vibudhāḥ kśudra-phaladā  
 na manye svapne vā tad-anusaraṇaṃ tat-kr̥ta-phalam  
 hari-brahmādīnāṃ-āpi nikaṭa-bhājāṃ-asulabhaṃ  
 ciraṃ yāce śambho śiva tava padāmbhoja-bhajanam 4

smṛtau śāstre vaidye śakuna-kavitā-gāna-phaṇitau  
 purāṇe mantre vā stuti-naṭana-hāsyeśu-acaturaḥ

kathaṃ rājnāṃ prītir-bhavati mayi ko(a)haṃ paśu-pate  
paśuṃ mām sarvajna prathita-kṛpayā pālaya vibho 5

ghaṭo vā mṛt-piṇḍo-api-aṇur-api ca dhūmo-agnir-acalaḥ  
paṭo vā tantur-vā pariharati kiṃ ghora-śamanam  
vṛthā kaṇṭha-kśobhaṃ vahasi tarasā tarka-vacasā  
padāmbhojaṃ śambhor-bhaja parama-saukhyaṃ vraja sudhīḥ 6

manas-te pādābje nivasatu vacaḥ stotra-phaṇitau  
karau ca-abhyarcāyāṃ śrutir-api kathākarṇana-vidhau  
tava dhyāne buddhir-nayana-yugalaṃ mūrti-vibhave  
para-granthān kair-vā parama-śiva jāne param-ataḥ 7

yathā buddhiḥ-śuktau rajatam iti kācāśmani maṇir-  
jale paiṣṭe kśīraṃ bhavati mṛga-tṛṣṇāsu salilam  
tathā deva-bhrāntyā bhajati bhavad-anyaṃ jaḍa jano  
mahā-deveśaṃ tvāṃ manasi ca na matvā paśu-pate 8

gabhīre kāsāre viśati vijane ghora-vipine  
viśāle śaile ca bhramati kusumārthaṃ jaḍa-matiḥ  
samarpyaikaṃ cetaḥ-sarasijam umā nātha bhavate  
sukhena-avasthātuṃ jana iha na jānāti kim-aho 9

naratvaṃ devatvaṃ naga-vana-mṛgatvaṃ maśakatā  
paśutvaṃ kīṭatvaṃ bhavatu vihagatvādi-jananam

sadā tvat-pādābja-smaraṇa-paramānanda-laharī  
vihārāsaktaṃ ced-hṛdayaṃ-iha kiṃ tena vapuśā 10

vaṭurvā gehī vā yatir-api jaṭī vā taditaro  
naro vā yaḥ kaścid-bhavatu bhava kiṃ tena bhavati  
yadīyaṃ hṛt-padmaṃ yadi bhavad-adhīnaṃ paśu-pate  
tadīyas-tvaṃ śambho bhavasi bhava bhāraṃ ca vahasi 11

guhāyāṃ gehe vā bahir-api vane vā(a)dri-śikhare  
jale vā vahnau vā vasatu vasateḥ kiṃ vada phalam  
sadā yasyaivāntaḥkaraṇam-api śambo tava pade  
sthitaṃ ced-yogo(a)sau sa ca parama-yogī sa ca sukhī 12

asāre saṃsāre nija-bhajana-dūre jaḍadhiyā  
bharamantaṃ mām-andhaṃ parama-kṛpayā pātum ucitam  
mad-anyaḥ ko dīnas-tava kṛpaṇa-rakśāti-nipuṇas-  
tvad-anyaḥ ko vā me tri-jagati śaraṇyaḥ paśu-pate 13

prabhus-tvaṃ dīnānāṃ khalu parama-bandhuḥ paśu-pate  
pramukhyo(a)haṃ teśām-api kim-uta bandhutvam-anayoḥ  
tvayaiva kśantavyāḥ śiva mad-aparādhās-ca sakalāḥ  
prayatnāt-kartavyaṃ mad-avanam-iyam bandhu-saraṇiḥ 14

upekśā no cet kiṃ na harasi bhavad-dhyāna-vimukhāṃ  
durāśā-bhūyiśṭhāṃ vidhi-lipim-aśakto yadi bhavān

śiras-tad-vadidhātram na nakhalu suvṛttam paśu-pate  
katham vā nir-yatnam kara-nakha-mukhenaiva lulitam 15

virincir-dīrghāyur-bhavatu bhavatā tat-para-śiraś-  
catuśkam saṃrakśyam sa khalu bhuvi dainyam likhitavān  
vicārah ko vā mām viśada-kṛpayā pāti śiva te  
kaṭākśa-vyāpārah svayam-api ca dīnāvana-paraḥ 16

phalād-vā puṇyānām mayi karuṇayā vā tvayi vibho  
prasanne(a)pi svāmin bhavad-amala-pādābja-yugalam  
katham paśyeyam mām sthagayati namaḥ-sambhrama-juśām  
nilimpānām śreṇir-nija-kanaka-māṇikya-makuṭaiḥ 17

tvam-eko lokānām parama-phalado divya-padavīm  
vahantas-tvanmūlām punar-api bhajante hari-mukhāḥ  
kiyad-vā dākśiṇyam tava śiva madāśā ca kiyatī  
kadā vā mad-rakśām vahasi karuṇā-pūrita-dṛśā 18

durāśā-bhūyiśthe duradhipa-gr̥ha-dvāra-ghaṭake  
durante saṃsāre durita-nilaye duḥkha janake  
madāyāsam kiṃ na vyapanayasi kasyopakṛtaye  
vadeyam prītiś-cet tava śiva kṛtārthāḥ khalu vayam 19

sadā mohāṭavyām carati yuvatīnām kuca-girau  
naṭaty-āśā-śākhās-vaṭati jhaṭiti svairam-abhitaḥ

kapālin bhikṣo me hṛdaya-kapim-atyanta-capalaṃ  
 dṛḍhaṃ bhaktyā baddhvā śiva bhavad-adhīnaṃ kuru vibho 20

dhṛti-stambhādhāraṃ dṛḍha-guṇa nibaddhāṃ sagamanāṃ  
 vicitrāṃ padmādhyāṃ prati-divasa-sanmārga-ghaṭitāṃ  
 smarāre maccetaḥ-sphuṭa-paṭa-kuṭīṃ prāpya viśadāṃ  
 jaya svāmin śaktyā saha śiva gaṇaiḥ-sevita vibho 21

pralobhādyair-arthāharaṇa-para-tantro dhani-gṛhe  
 praveśodyuktaḥ-san bhramati bahudhā taskara-pate  
 imaṃ cetaś-coramṃ katham-iha sahe śankara vibho  
 tavādhīnaṃ kṛtvā mayi niraparādhe kuru kṛpām 22

karomi tvat-pūjāṃ sapadi sukhado me bhava vibho  
 vidhitvaṃ viśṇutvam diśasi khalu tasyāḥ phalam-iti  
 punaśca tvāṃ draśtuṃ divi bhuvi vahan pakṣi-mṛgatām-  
 adṛṣtvā tat-khedamṃ katham-iha sahe śankara vibho 23

kadā vā kailāse kanaka-maṇi-saudhe saha-gaṇair-  
 vasan śambhor-agre sphuṭa-ghaṭita-mūrdhānjali-putaḥ  
 vibho sām̐ba svāmin parama-śiva pāhīti nigadan  
 vidhātṛṇāṃ kalpān kśaṇam-iva vineśyāmi sukhataḥ 24

stavair-brahmādīnāṃ jaya-jaya-vacobhir-niyamānāṃ  
 gaṇānāṃ kelībhir-madakala-mahokśasya kakudi

sthitam nīla-grīvam tri-nayanam-umāśliṣṭa-vapuṣam  
kadā tvām paśyeyam kara-dhṛta-mṛgam khaṇḍa-paraśum 25

kadā vā tvām dṛṣṭvā giriśa tava bhavyānghri-yugalam  
gṛhītvā hastābhyām śirasi nayane vakśasi vahan  
samāśliśyāghrāya sphuṭa-jalaja-gandhān parimalān-  
alabhyām brahmādyair-mudam-anubhaviśyāmi hṛdaye 26

karasthe hemādrau giriśa nikaṭasthe dhana-patau  
gṛhasthe svarbhūjā(a)mara-surabhi-cintāmaṇi-gaṇe  
śirasthe śītāṃśau caraṇa-yugalasthe(a)khila śubhe  
kam-artham dāsyē(a)ham bhavatu bhavad-artham mama manaḥ 27

sārūpyam tava pūjane śiva mahā-deveti saṅkīrtane  
sāmīpyam śiva bhakti-dhurya-janatā-sāṅgatyā-sambhāṣaṇe  
sālokyam ca carācarātmaka-tanu-dhyāne bhavānī-pate  
sāyujyam mama siddhim-atra bhavati svāmin kṛtārthosmyaham 28

tvat-pādāmbujam-arcayāmi paramam tvām cintayāmi-anvaham  
tvām-īśam śaraṇam vrajāmi vacasā tvām-eva yāce vibho  
vīkśam me diśa cākśuśīm sa-karuṇām divyaiś-ciram prārthitam  
śambho loka-guro madīya-manasaḥ saukhyopadeśam kuru 29

vastrod-dhūta vidhau sahasra-karatā puśpārcane viśṇutā  
gandhe gandha-vahātmatā(a)nna-pacane bahir-mukhādhyakśatā

pātre kāncana-garbhatāsti mayi ced bāleṇdu cūḍā-maṇe  
śuśrūśāṃ karavāṇi te paśu-pate svāmin tri-lokī-guro 30

nālaṃ vā paramopakārakam-idaṃ tvekaṃ paśūnāṃ pate  
paśyan kukśi-gatān carācara-gaṇān bāhyasthitān rakśitum  
sarvāmartya-palāyanauśadham-ati-jvālā-karaṃ bhī-karaṃ  
nikśiptaṃ garalaṃ gale na galitaṃ nodgīrṇam-eva-tvayā 31

jvālograḥ sakalāmarāti-bhayadaḥ kśvelaḥ kathaṃ vā tvayā  
dṛśṭaḥ kiṃ ca kare dhṛtaḥ kara-tale kiṃ pakva-jambū-phalam  
jihvāyāṃ nihitaśca siddha-ghuṭikā vā kaṇṭha-deśe bhṛtaḥ  
kiṃ te nīla-maṇir-vibhūśaṇam-ayaṃ śambho mahātman vada 32

nālaṃ vā sakṛd-eva deva bhavataḥ sevā natir-vā nutiḥ  
pūjā vā smaraṇaṃ kathā-śravaṇam-api-ālokanam mādṛśāṃ  
svāminn-asthira-devatānusaraṇāyāsena kiṃ labhyate  
kā vā muktir-itaḥ kuto bhavati cet kiṃ prārthanīyaṃ tadā 33

kiṃ brūmas-tava sāhasaṃ paśu-pate kasyāsti śambho bhavad-  
dhairyaṃ cedṛśam-ātmanaḥ-sthitir-iyam cānyaiḥ kathaṃ labhyate  
bhraśyad-deva-gaṇaṃ trasan-muni-gaṇaṃ naśyat-prapancaṃ layaṃ  
paśyan-nirbhaya eka eva viharati-ānanda-sāndro bhavān 34

yoga-kśema-dhuraṃ-dharasya sakalaḥ-śreyaḥ pradodyogino  
dṛśṭādṛśṭa-matopadeśa-kṛtino bāhyāntara-vyāpinaḥ

sarvajnasya dayā-karasya bhavataḥ kiṃ veditavyaṃ mayā  
śambho tvam paramāntaraṅga iti me citte smarāmi-anvaham 35

bhakto bhakti-guṇāvṛte mud-amṛtā-pūrṇe prasanne manaḥ  
kumbhe sām̐ba tavāṅghri-pallava yugaṃ saṃsthāpya saṃvit-phalam  
sattvaṃ mantram-udīrayan-nija śarīrāgāra śuddhiṃ vahan  
puṇyāhaṃ prakāṭi karomi ruciraṃ kalyāṇam-āpādayan 36

āmnāyāmbudhim-ādareṇa sumanaḥ-sanghāḥ-samudyan-mano  
manthānaṃ dṛḍha bhakti-rajju-sahitaṃ kṛtvā mathitvā tataḥ  
somaṃ kalpa-taruṃ su-parva-surabhiṃ cintā-maṇiṃ dhīmatāṃ  
nityānanda-sudhāṃ nirantara-ramā-saubhāgyam-ātanvate 37

prāk-puṇyācala-mārga-darśita-sudhā-mūrtiḥ prasannaḥ-śivaḥ  
somaḥ-sad-guṇa-sevito mṛga-dharaḥ pūrṇās-tamo-mocakaḥ  
cetaḥ puśkara-lakśito bhavati ced-ānanda-pātho-nidhiḥ  
prāgalbhyena vijṛmbhate sumanasāṃ vṛttis-tadā jāyate 38

dharmo me catur-anghrikaḥ sucaritaḥ pāpaṃ vināśaṃ gataṃ  
kāma-krodha-madādayo vicalitāḥ kālāḥ sukhāviśkr̥tāḥ  
jnānānanda-mahauśadhiḥ suphalitā kaivalya nāthe sadā  
mānye mānasa-puṇḍarīka-nagare rājāvataṃse sthite 39

dhī-yantreṇa vaco-ghaṭena kavita-kulyopakulyākramair-  
ānītaiśca sadāśivasya caritāmbho-rāśi-divyāmṛtaiḥ

hṛt-kedāra-yutās-ca bhakti-kalamāḥ sāphalyam-ātanvate  
durbhikśān-mama sevakasya bhagavan viśveśa bhītiḥ kutaḥ 40

pāpotpāta-vimocanāya ruciraiśvaryāya mṛtyum-jaya  
stotra-dhyāna-nati-pradikśiṇa-saparyālokanākarṇane  
jihvā-citta-śiromghri-hasta-nayana-śrotrair-aham prārthito  
mām-ājñāpaya tan-nirūpaya muhur-māmeva mā me(a)vacaḥ 41

gāmbhīryam parikhā-padam ghana-dhṛtiḥ prākāra-udyad-guṇa  
stomaś-cāpta-balam ghanendriya-cayo dvārāṇi dehe sthitaḥ  
vidyā-vastu-samṛddhir-iti-akhila-sāmagrī-samete sadā  
durgāti-priya-deva māmaka-mano-durge nivāsam kuru 42

mā gacca tvam-itas-tato giriśa bho mayyeva vāsam kuru  
svāminn-ādi kirāta māmaka-manah kāntāra-sīmāntare  
vartante bahuśo mṛgā mada-juśo mātsarya-mohādayas-  
tān hatvā mṛgayā-vinoda rucitā-lābham ca samprāpsyasi 43

kara-lagna mṛgaḥ karīndra-bhango  
ghana śārdūla-vikhaṇḍano(a)sta-jantuh  
giriśo viśad-ākṛtiś-ca cetaḥ  
kuhare panca mukhosti me kuto bhīḥ 44

candaḥ-śākhi-śikhānvitair-dvija-varaiḥ samsevite śāsvate  
saukhyāpādinī kheda-bhedini sudhā-sāraiḥ phalair-dīpīte

cetaḥ pakṣi-śikhā-maṇe tyaja vṛthā-sancāram-anyair-alaṃ  
nityaṃ śankara-pāda-padma-yugalī-nīḍe vihāraṃ kuru 45

ākīrṇe nakha-rāji-kānti-vibhavair-udyat-sudhā-vaibhavair-  
ādhautepi ca padma-rāga-lalite haṃsa-vrajair-āśrite  
nityaṃ bhakti-vadhū gaṇaiś-ca rahasi sveccā-vihāraṃ kuru  
sthitvā mānasa-rāja-haṃsa girijā nāthānghri-saudhāntare 46

śambhu-dhyāna-vasanta-sangini hṛdārāme(a)gha-jīrṇaccadāḥ  
srastā bhakti latāccaṭā vilasitāḥ puṇya-pravāla-śritāḥ  
dīpyante guṇa-korakā japa-vacaḥ puśpāṇi sad-vāsanā  
jnānānanda-sudhā-maranda-laharī saṃvit-phalābhyunnatiḥ 47

nityānanda-rasālayaṃ sura-muni-svāntāmbujātāśrayaṃ  
svaccaṃ sad-dvija-sevitaṃ kaluśa-hṛt-sad-vāsanāviśkr̥tam  
śambhu-dhyāna-sarovaraṃ vraja mano-haṃsāvataṃsa sthiraṃ  
kiṃ kśudrāśraya-palvala-bhramaṇa-sañjāta-śramaṃ prāpsyasi 48

ānandāmṛta-pūritā hara-padāmbhojālavālogyatā  
sthairyopaghnam-upetya bhakti latikā śākhopaśākhānvitā  
uccair-mānasa-kāyamāna-paṭalīm-ākramya niś-kalmaśā  
nityābhīṣṭa-phala-pradā bhavatu me sat-karma-saṃvardhitā 49

sandhyārambha-vijṛmbhitaṃ śruti-śira-sthānāntar-ādhiṣṭhitaṃ  
sa-prema bhramarābhirāmam-asakṛt sad-vāsanā-śobhitaṃ

bhogīndrābharaṇaṃ samasta-sumanaḥ-pūjyaṃ guṇāviśkr̥taṃ  
seve śrī-giri-mallikārjuna-mahā-lingaṃ śivālingitaṃ 50

bhṛṅgīccā-naṭanotkataḥ kari-mada-grāhī sphuran-mādhava-  
āhlādo nāda-yuto mahāsita-vapuḥ panceśuṇā cādr̥taḥ  
sat-pakśaḥ sumano-vaneśu sa punaḥ sāksān-madīye mano  
rājīve bhramarādhipo viharatāṃ śrī śaila-vāsī vibhuḥ 51

kāruṇyāmṛta-varśiṇaṃ ghana-vipad-grīsmaccidā-karmaṭhaṃ  
vidyā-sasya-phalodayāya sumanaḥ-saṃsevyam-iccākṛtim  
nṛtyad-bhakta-mayūram-adri-nilayaṃ cancaj-jaṭā-maṇḍalaṃ  
śambho vāncati nīla-kandhara-sadā tvāṃ me manaś-cātaḥ 52

ākāśena śikhī samasta phaṇināṃ netrā kalāpī natā-  
(a)nugrāhi-praṇavopadeśa-ninadaiḥ kekīti yo gīyate  
śyāmāṃ śaila-samudbhavāṃ ghana-ruciṃ dṛṣṭvā naṭantaṃ mudā  
vedāntopavane vihāra-rasikaṃ taṃ nīla-kaṇṭhaṃ bhaje 53

sandhyā gharma-dinātyayo hari-karāghāta-prabhūtānaka-  
dhvāno vārīda garjitaṃ diviśadāṃ dṛṣṭiccaṭā cancalā  
bhaktānāṃ paritośa bāśpa vitatir-vṛṣṭir-mayūrī śivā  
yasminn-ujjala-tāṇḍavaṃ vijayate taṃ nīla-kaṇṭhaṃ bhaje 54

ādyāyāmita-tejase-śruti-padair-vedyāya sādhyāya te  
vidyānanda-mayātmane tri-jagataḥ-saṃrakśaṇodyogine

dhyeyāyākhila-yogibhiḥ-sura-gaṇair-geyāya māyāvine  
samyak tāṇḍava-sambhramāya jaṭine seyaṃ natiḥ-śambhave 55

nityāya tri-guṇātmane pura-jite kātyāyanī-śreyase  
satyāyādi kuṭumbine muni-manaḥ pratyakṣa-cin-mūrtaye  
māyā-sr̥ṣṭa-jagat-trayāya sakala-āmnāyānta-sancāriṇe  
sāyaṃ tāṇḍava-sambhramāya jaṭine seyaṃ natiḥ-śambhave 56

nityaṃ svodara-pośaṇāya sakalān-uddiśya vittāśayā  
vyartham paryaṭanam karomi bhavataḥ-sevāṃ na jāne vibho  
maj-janmāntara-puṇya-pāka-balatas-tvaṃ śarva sarvāntaras-  
tiśṭhasyeva hi tena vā paśu-pate te rakṣaṇīyo(a)smyaham 57

eko vārija-bāndhavaḥ kṣiti-nabho vyāptaṃ tamo-maṇḍalam  
bhitvā locana-gocaropi bhavati tvaṃ koṭi-sūrya-prabhaḥ  
vedyaḥ kiṃ na bhavasyaho ghana-taraṃ kīdṛṅgbhaven-mattamas-  
tat-sarvaṃ vyapanīya me paśu-pate sākṣāt prasanno bhava 58

haṃsaḥ padma-vanaṃ samiccati yathā nīlāmbudaṃ cātakaḥ  
kokaḥ koka-nada-priyaṃ prati-dinaṃ candraṃ cakoras-tathā  
ceto vāncati māmakaṃ paśu-pate cin-mārga mṛgyaṃ vibho  
gaurī nātha bhavat-padābja-yugalaṃ kaivalya-saukhya-pradam 59

rodhas-toyahr̥taḥ śrameṇa-pathikaś-cāyāṃ taror-vṛṣṭitaḥ  
bhītaḥ svastha gṛhaṃ gṛhastham-atithir-dīnaḥ prabhaṃ dhārmikam

dīpaṃ santamasākulaś-ca śikhinaṃ śītāvṛtas-tvaṃ tathā  
cetaḥ-sarva-bhayāpahaṃ-vraja sukhaṃ śambhoḥ padāmbhoruham 60

ankolaṃ nija bīja santatir-ayaskāntopalaṃ sūcikā  
sādhvī naija vibhuṃ latā kśiti-ruhaṃ sindhuh-sarid-vallabham  
prāpnotīha yathā tathā paśu-pateḥ pādāravinda-dvayaṃ  
cetovṛttir-upetya tiśṭhati sadā sā bhaktir-iti-ucyate 61

ānandāśrubhir-ātanoti pulakaṃ nairmalyataś-cādanaṃ  
vācā śankha mukhe sthitaiś-ca jaṭharā-pūrtiṃ caritrāmṛtaiḥ  
rudrākśair-bhasitena deva vapuśo rakśāṃ bhavad-bhāvanā-  
paryanke viniveśya bhakti janānī bhaktārbhakaṃ rakśati 62

mārgā-vartita pādukā paśu-pater-aṅgasya kūrçāyate  
gaṇḍūśāmbu-niśecanaṃ pura-ripor-divyābhiśekāyate  
kincid-bhakśita-māṃsa-śeśa-kabalaṃ navyopahārāyate  
bhaktiḥ kiṃ na karoti-aho vana-caro bhaktāvatamsāyate 63

vakśastāḍanam-antakasya kaṭhināpasmāra sammardanaṃ  
bhū-bhṛt-paryaṭanaṃ namat-sura-śiraḥ-koṭīra sangharśaṇam  
karmedaṃ mṛdulasya tāvaka-pada-dvandvasya gaurī-pate  
macceto-maṇi-pādukā-viharaṇaṃ śambho sadāngī-kuru 64

vakśas-tāḍana śankayā vicalito vaivasvato nirjarāḥ  
koṭīrojvala-ratna-dīpa-kalikā-nīrājanaṃ kurvate

dr̥ṣṭvā mukti-vadhūs-tanoti nibhṛtāsleśaṃ bhavānī-pate  
yac-cetas-tava pāda-padma-bhajanam tasyeha kiṃ dur-labham 65

kr̥īḍārtham sṛjasi prapancam-akhilam kr̥īḍā-mṛgās-te janāḥ  
yat-karmācaritam mayā ca bhavataḥ prītyai bhavatyeva tat  
śambho svasya kutūhalasya karaṇam macceṣṭitam niścitam  
tasmān-māmaka rakṣaṇam paśu-pate kartavyam-eva tvayā 66

bahu-vidha-paritośa-bāśpa-pūra-  
sphuṭa-pulakānkita-cāru-bhoga-bhūmim  
cira-pada-phala-kānkṣi-sevyamānām  
parama sadāśiva-bhāvanām prapadye 67

amita-mudamṛtam muhur-duhantīm  
vimala-bhavat-pada-goṣṭham-āvasantīm  
sadaya paśu-pate supuṇya-pākām  
mama paripālaya bhakti dhenum-ekām 68

jaḍatā paśutā kalankitā  
kuṭila-caratvam ca nāsti mayi deva  
asti yadi rāja-maule  
bhavad-ābharaṇasya nāsmi kiṃ pātram 69

arahasi rahasi svatantra-buddhyā  
vari-vasitum sulabhaḥ prasanna-mūrṭiḥ

agaṇita phala-dāyakaḥ prabhur-me  
jagad-adhiko hr̥di rāja-śekharosti 70

ārūḍha-bhakti-guṇa-kuncita-bhāva-cāpa-  
yuktaiḥ-śiva-smaraṇa-bāṇa-gaṇair-amoghaiḥ  
nirjitya kilbiśa-ripūn vijayī sudhīndraḥ-  
sānandam-āvahati susthira-rāja-lakśmīm 71

dhyānānjanena samavekśya tamaḥ-pradeśaṃ  
bhitvā mahā-balibhir-īśvara nāma-mantraiḥ  
divyāśritaṃ bhujaga-bhūśaṇam-udvahanti  
ye pāda-padma-miha te śiva te kṛtārthāḥ 72

bhū-dāratām-udavahad-yad-apekśayā śrī-  
bhū-dāra eva kimataḥ sumate labhasva  
kedāram-ākalita mukti mahauśadhīnām  
pādāravinda bhajanaṃ parameśvarasya 73

āśā-pāśa-kleśa-dur-vāsanādi-  
bhedodyuktair-divya-gandhair-amandaiḥ  
āśā-śāṭikasya pādāravindaṃ  
cetaḥ-peṭīm vāsitaṃ me tanotu 74

kalyāṇinaṃ sarasa-citra-gatiṃ savegaṃ  
sarvengitajnam-anaghaṃ dhruva-lakśaṇādhyam

cetas-turangam-adhiruhya cara smarāre  
netaḥ-samasta jagatāṃ vṛśabhādhirūḍha 75

bhaktir-maheśa-pada-puśkaram-āvasantī  
kādambinīva kurute paritośa-varśam  
sampūrito bhavati yasya manas-taṭākas-  
taj-janma-sasyam-akhilam saphalam ca nānyat 76

buddhiḥ-sthirā bhavitum-īśvara-pāda-padma  
saktā vadhūr-virahiṇīva sadā smarantī  
sad-bhāvanā-smaraṇa-darśana-kīrtanādi  
sammohiteva śiva-mantra-japena vinte 77

sad-upacāra-vidhiśu-anu-bodhitām  
savinayām suhṛdam sadupāśritām  
mama samuddhara buddhim-imām prabho  
vara-guṇena navoḍha-vadhūm-iva 78

nityam yogi-manah-saroja-dala-sancāra-kśamas-tvat-kramah-  
śambho tena katham kaṭhora-yama-rāḍ-vakśah-kavāṭa-kśatiḥ  
atyantam mṛdulam tvad-anghri-yugalam hā me manaś-cintayati-  
etal-locana-gocaram kuru vibho hastena samvāhaye 79

eśyatyēśa janim mano(a)sya kaṭhinaṃ tasmin-naṭānīti mad-  
rakśāyai giri sīmni komala-pada-nyāsaḥ purābhyāsitaḥ

no-ced-divya-gṛhāntareśu sumanas-talpeśu vedyādiśu  
prāyaḥ-satsu śilā-taleśu naṭanam śambho kimartham tava 80

kancit-kālam-umā-maheśa bhavataḥ pādāravindārcanaiḥ  
kancid-dhyāna-samādhībhiś-ca natibhiḥ kancit kathākarṇanaiḥ  
kancit kancid-avekśaṇaiś-ca nutibhiḥ kancid-daśām-īdrīṣīm  
yaḥ prāpnoti mudā tvad-arpita manā jīvan sa muktaḥ khalu 81

bāṇatvam vṛśabhatvam-ardha-vapuśā bhāryātvam-āryā-pate  
ghoṇitvam sakhitā mṛdanga vahatā cetyādi rūpaṃ dadhau  
tvat-pāde nayanārpaṇam ca kṛtavān tvad-deha bhāgo hariḥ  
pūjyāt-pūjya-taraḥ-sa eva hi na cet ko vā tadanyo(a)dhikaḥ 82

janana-mṛti-yutānām sevayā devatānām  
na bhavati sukha-leśaḥ saṃśayo nāsti tatra  
ajanim-amṛta rūpaṃ sām̐bam-īśam̐ bhajante  
ya iha parama saukhyaṃ te hi dhanyā labhante 83

śiva tava paricaryā sannidhānāya gauryā  
bhava mama guṇa-dhuryām̐ buddhi-kanyām̐ pradāsye  
sakala-bhuvana-bandho saccid-ānanda-sindho  
sadaya hṛdaya-gehe sarvadā saṃvasa tvam 84

jaladhi mathana dakśo naiva pātāla bhedi  
na ca vana mṛgayāyām̐ naiva lubdhaḥ pravīṇaḥ

aśana-kusuma-bhūśā-vastra-mukhyāṃ saparyāṃ  
kathaya katham-ahaṃ te kalpayānīndu-maule 85

pūjā-dravya-samṛddhayo viracitāḥ pūjāṃ katham kurmahe  
pakśitvam na ca vā kīṭitvam-api na prāptaṃ mayā dur-labham  
jāne mastakam-anghri-pallavam-umā-jāne na te(a)haṃ vibho  
na jnātaṃ hi pitāmahena hariṇā tattvena tad-rūpiṇā 86

aśanaṃ garalaṃ phaṇī kalāpo  
vasanaṃ carma ca vāhanaṃ mahokśaḥ  
mama dāsyasi kiṃ kim-asti śambho  
tava pādāmbuja-bhaktim-eva dehi 87

yadā kṛtāmbho-nidhi-setu-bandhanaḥ  
karastha-lādhaḥ-kṛta-parvatādhipaḥ  
bhavāni te langhita-padma-sambhavas-  
tadā śivārcā-stava bhāvana-kśamaḥ 88

natibhir-nutibhis-tvam-īśa pūjā  
vidhibhir-dhyāna-samādhibir-na tuśṭaḥ  
dhanuśā musalena cāśmabhir-vā  
vada te prīti-karaṃ tathā karomi 89

vacasā caritaṃ vadāmi śambhor-  
aham-udyoga vidhāsu te(a)prasaktaḥ

manasākṛtim-īśvarasya seve  
śirasā caiva sadāśivaṃ namāmi 90

ādyā(a)vidyā hṛd-gatā nirgatāsīt-  
vidyā hṛdyā hṛd-gatā tvat-prasādāt  
seve nityaṃ śrī-karaṃ tvat-padābjaṃ  
bhāve mukter-bhājanaṃ rāja-maule 91

dūrīkṛtāni duritāni durakśarāṇi  
daur-bhāgya-duḥkha-durahaṅkṛti-dur-vacāṃsi  
sāraṃ tvadīya caritaṃ nitarāṃ pibantaṃ  
gaurīśa mām-iha samuddhara sat-kaṭākśaiḥ 92

soma kalā-dhara-maulau  
komala ghana-kandhare mahā-mahasi  
svāmini girijā nāthe  
māmaka hṛdayaṃ nirantaraṃ ramatām 93

sā rasanā te nayane  
tāveva karau sa eva kṛta-kṛtyaḥ  
yā ye yau yo bhargaṃ  
vadatīkṣete sadārcataḥ smarati 94

ati mṛdulau mama caraṇau-  
ati kaṭhinaṃ te mano bhavānīśa

iti vicikitsāṃ santyaja  
śiva katham-āsīd-girau tathā praveśaḥ 95

dhaiyānkuśena nibhṛtaṃ  
rabhasād-ākṛśya bhakti-śṛṅkhalayā  
pura-hara caraṇālāne  
hṛdaya-madebhaṃ badhāna cid-yantraiḥ 96

pracaratyabhitaḥ pragalbha-vṛttyā  
madavān-eśa manaḥ-karī garīyān  
parigṛhya nayena bhakti-rajivā  
parama sthāṇu-padaṃ dṛḍhaṃ nayāmum 97

sarvālankāra-yuktāṃ sarala-pada-yutāṃ sādhu-vṛttāṃ suvarṇāṃ  
sadbhiḥ-samstūya-mānāṃ sarasa guṇa-yutāṃ lakṣitāṃ  
lakṣaṇādhyām  
udyad-bhūśā-viśeśām-upagata-vinayāṃ dyota-mānārtha-rekhāṃ  
kalyāṇīm deva gaurī-priya mama kavita-kanyakāṃ tvam grhāṇa 98

idaṃ te yuktaṃ vā parama-śiva kāruṇya jaladhe  
gatau tiryag-rūpaṃ tava pada-śiro-darśana-dhiyā  
hari-brahmāṇau tau divi bhuvi carantau śrama-yutau  
kathaṃ śambho svāmin kathaya mama vedyosi purataḥ 99

stotreṇālam-ahaṃ pravacmi na mṛśā devā virincādayaḥ

stutyānāṃ gaṇanā-prasanga-samaye tvām-agraṅyaṃ viduḥ  
māhātmyāgra-vicāraṇa-prakaraṇe dhānā-tuśastomavad-  
dhūtās-tvāṃ vidur-uttamottama phalaṃ śambho bhavat-sevakāḥ 100

Web Url: <http://www.vignanam.org/veda/shivananda-lahari-english.html>